



Laodicean Times

லவோதிக் கேயன் டைம்ஸ்

1916 - 1879 ரீ - பிரின்ட்ஸ் தமிழாக்கம்

தொகுப்பு 3 தொகுதி 2 ஜூலை - டிசம்பர் 2013



R 5903

## திருமணம் பற்றிய மேய்ப்பரது சில ஆலோசனைகள் SOME PASTORAL COUNSEL ON MARRIAGE

தேவன்தாமே நம் ஆதிப்பெற்றோராகிய ஆதாமையும் ஏவாளையும் ஒன்றிணைத்ததன்மூலம் முதலாவது திருமணசடங்கை எளிமையாக நிறைவேற்றிவைத்தார். தாயாகிய ஏவாள் ஏற்கனவே ஆதாமின் எலும்பின் எலும்பும் அவரது மாம்சத்தின் மாம்சமுமாயிருந்தபோதிலும், தேவன்தாமே அவர்கள் இருவரையும் தனித்தனியே பிரித்துவைத்திருந்தார். அவர்கள் இருவரும் சரீரத்தில் இருவராக இருந்தாலும், இருதயத்தில் ஒன்றாகவே இருந்தனர். இந்த ஒரே ஜோடியிடமிருந்தே முழு மனுக்குலமும் பிறக்கவேண்டும் என்று தேவன் தீர்மானித்திருந்தார். பாவம் நுழைந்ததால் முழு மனுக்குலமும் அதற்குள் பிரவேசிக்கச்செய்து, இயபடியாக முழு மனுக்குலத்தையும் மீட்க ஒரு மனிதனுடைய மரணமே போதுமானதாயிருக்கும். “மனுஷனால் மரணம் உண்டானபடியால், மனுஷனால் மரித்தோரின் உயிர்த்தெழுதலும் உண்டாயிற்று” - 1கொரிந்தியர் 15:21; ரோமர் 5:12,19.

வேதாகமம் தெளிவாக போதிக்கிறபடி, தேவனுடைய மாபெரும் திட்டம் உலகத்திற்கு இழந்துபோனதை திரும்பக் கொடுத்தலைக் கொண்டுவருவதோடு முடிவுக்கு வரும். அப்பொழுது ஆதாம் தன்னிடமிருந்து ஸ்திரியை பிரித்தெடுக்கும் முன்பு இருந்தநிலைமைக்கு, மனுக்குலம் சீர்பொருந்த செய்யப்படும். ஆகவே நாம் இயேசுவின் வார்த்தைகளின்படி “மறுமையையும் மரித்தோரிலிருந்தெழுந்திருக்குதலையும் அடையப் பாத்திரமாக எண்ணப்படுகிறவர்களோ பெண்கொள்வதுமில்லை பெண் கொடுப்பதுமில்லை” - லூக்கா 2:35.

மற்றுமொரு வார்த்தையில் கூறும்போது, திரும்பக்கொடுக்கும் காலத்தின்போது, எல்லா ஆண்களும் பெண்களும் தங்களது ஆண், பெண்ணுக்குரிய தனித்தன்மையான பண்புகளை இழந்திருப்பர். மேலும் ஆதாம் ஆதியில் சிருஷ்டிக்கப்பட்டபோது இருந்ததுபோல, அதாவது அவருக்குள் ஒவ்வொன்றும் பூரணப்பட்டிருந்ததுபோல, பூமி முழுவதும் ஜனங்களால் நிறைந்திருக்கும். பூமியை அளவுக்குமீறி நிரப்ப தேவன் வடிவமைக்கவில்லை. மாறாக அதை நிரப்பமட்டுமே தீர்மானித்திருந்தார்.

புருஷனும் ஸ்திரியும் அன்பினிமித்தம் கூட்டுறவில் இணைந்திருக்கவேண்டும் என்றாலும், சட்டம் ஒருபடி முன்னேறிச்சென்று, அவர்களது இணைப்பை சாட்சிகள் முன்னிலையில் அங்கீகரிக்கும்படி பொருத்தமான விதிமுறை வேண்டும் என்றும், இதனால் வருங்காலத்தில் துன்பத்தைத் தவிர்க்கமுடியும் என்கிறது. இதனவிளைவாக,

சில விசேஷித்த உரிமங்கள் ஏற்படுத்தப்பட்டுள்ளது. இவை பொருத்தமானதே என்று நாம் நம்புகிறோம்.

திருமணத்திலுள்ள ஒரு விசேஷித்த அர்த்தம்

கிறிஸ்தவ ஜனங்கள் தேவனுடைய வார்த்தையை பெற்றிருந்து, வேதமாணவர்களாக இருக்கும் அவர்கள், அந்த வசனத்தை பாராட்டுகின்றனர். தேவன் திருமண சடங்கை ஏற்படுத்தும்போது,



திருமணத்திற்கான விசேஷ அர்த்தத்தை தீர்மானித்திருந்தார். ஆணுக்கும் பெண்ணுக்கும் இடையே நடைபெறும் திருமணம் என்பது கிறிஸ்துவம் சபையும் இணைவதற்கு ஒரு காட்சியாக அல்லது எடுத்துக்காட்டாக உள்ளது. இவ்வாறே இருக்கவேண்டுமென தேவன் நியமித்திருந்தார். திருமணத்தை ஒரு காட்சியாக அப்போஸ்தலர் ஒப்பிட்டுக்கூறி, கிறிஸ்து சபையை நேசித்து அதற்காக தம்மையே கொடுத்ததுபோல புருஷர் தங்கள் மனைவியரை தங்களது சொந்த சரீரமாக பாவிக்கவேண்டும் என்கிறார் - எபேசியர் 5:25-32.

புருஷன் தன்னை எவ்வாறு நேசிப்பானோ, அதுபோல மனைவியை நேசிக்கவேண்டும். இதுவே பெரிதான அன்பு. அவ்வாறே கிறிஸ்துவம் தம் சரீரத்துக்காக எல்லாவற்றையும் செய்தார். இதைக்காட்டிலும் அதிகமாகவே செய்தார், தமது ஜீவனை நமக்காக பலியாக்கினார். புருஷர்கள் தங்கள் மனைவியர்க்காக தங்கள் ஜீவியத்தை ஒப்புக்கொடுக்கவேண்டும். அவளுக்குத்தேவையான உணவு மற்றும் உடைகளை தருவதோடு மட்டுமல்லாமல், அவளது மனநலன் மற்றும் ஒழுக்க ரீதியான நலன்களிலும் அக்கறை கொள்ளவேண்டும் என்பதையும் கூடுதலாக இது

## இம்மாத வெளியீட்டில்

- திருமணம் பற்றிய மேய்ப்பரது சில ஆலோசனைகள் ..... 1
- மக்களெல்லையாகியிருந்து சேவையாற்றுகோள் ..... 3
- பற்றாக்குறையைகளை சேவையாற்றி நம் சிந்தையைப் பரிந்துகொள் ..... 7
- பூரண அறவு பொருந்திய நாகர ..... 12
- விவரப் பட்டணத்தின் சிறைஅதிகாரி ..... 12

லவோதிக் கேயன் டைம்ஸ் தேவனுடைய வார்த்தையின் ஐசுவரியங்களை லவோதிக் கேயன் துறையின் படைப்பாளர் ரீ-பிரிண்டிங் தமிழாக்கம் வாயிலாக புரிந்து கொள்ளத்தானுண்டுவதில் சகோதரர்களுக்கான ஊழியமாக வெளியிடப்படுகிறது. தொடர்புக்கு. தமிழ்நாடு வேத மாணவர்கள், M-1043- ஹவுசிங் யூனிட், கணபதி மாநகர், கணபதி, கோயமுத்தூர் - 6. செல் : 93441 44000

சட்டிக்காட்டுகிறது. புருஷனின் கவனிப்பில் இவையனைத்தும் நிர்வகிக்கப்படவேண்டும். ஒரு நல்ல புருஷன் தன் மனைவியிடத்தில் நன்கு அக்கறை கொள்ளவேண்டும், சூழ்நிலைகளுக்கு தக்கவாறு, தன்னிடமுள்ள சிலவற்றை பலியாக்கவும் வேண்டும்.

பிறகு விஷயத்தை மறுபக்கத்தில் நாம் பார்க்கும்போது, சபையானது தன் கர்த்தரிடத்தில் பக்தியாய் இருக்கக்கூடவன் என்றும், அவ்வாறே மனைவிகளும் தங்கள் புருஷர்களிடத்தில் பயபக்தியை காண்பிக்கக்கூடவர்கள் என்றும் அப்போஸ்தலர் கூறுகிறார். மனுக்குலம் இந்த தெய்வீகப் பாடத்திலுள்ள ஆவியை அதாவது சிந்தையைப் பற்றிக்கொள்ளமுடியும். இந்த தெய்வீகப் பாடத்திலுள்ள ஆவியை அல்லது பயபக்திக்குரிய சிந்தையை எந்தளவு பற்றிக்கொள்கிறார்களோ, அந்தளவே தங்கள் ஜீவியத்தில் நன்மைகளை அடைவார்கள். திருமணஉறவில் கர்த்தர் வைத்திருக்கின்ற ஏற்பாட்டை யார் கண்டிப்பாக கடைப்பிடிக்கிறார்களோ அவர்கள் அநேக நன்மைகளை அடைவார்கள். ஒரு புருஷன் தன் மனைவியை நேசிப்பதன்பொருட்டு, சில சமயங்களில் தன் சொந்த தீர்மானங்களை விட்டுவிடுவானாகில், அவனே அதிக பாராட்டைப் பெற்றிருப்பான். அவ்வாறே மனைவியும் தன் புருஷனின் நலனுக்காக ஊழியம்செய்ய தன்னால் இயன்றளவுசெய்ய தன்னை அர்ப்பணித்தால், அது கிறிஸ்துவுக்கு சபை ஊழியம்செய்வதற்கு எடுத்துக்காட்டாய் விளங்கும்.

அப்போஸ்தலர் கீழ்க்கண்ட வசனத்தில்; “இப்படியிருக்க, அவனை விவாகம் பண்ணிக்கொடுக்கிறவனும் நன்மை செய்கிறான்; கொடாமலிருக்கிறவனும் அதிக நன்மை செய்கிறான். (1கொரிந் 7:38) என்று கூறும் ஆலோசனைக்கு முரணாக நாம் விவாதிப்பதில்லை. அவர் இங்கு உலகத்தாருக்காக எழுதாமல், கர்த்தருக்கென்று தங்கள் ஜீவியத்தை ஒப்பிக்கொடுத்தவர்களுக்காகவே பேசுகிறார். கர்த்தரிடத்தில் தங்களை ஒப்புவித்ததற்கு அவர்களது திருமணம் எவ்விதத்திலும் குறுக்கிடுவதில்லையெனில், அவர்கள் திருமணம்செய்துகொள்ளலாம். ஒருவேளை அவர்களது உடன்படிக்கைக்கு தடைஏற்படுத்துமானால், திருமணம்செய்வது அவர்களது ஜீவியத்தை அடகு வைத்துப்போலாகும். ஆனால் சகோதரர்கள் மற்றும் சகோதரிகளில் அநேகர் திருமணத்தால் ஆதாயமடைந்ததும் உண்டு, தனிப்பட்டவிதத்தில்மட்டுமல்ல, கர்த்தரோடும் பிறரோடும் வைத்த அவர்களது உறவிலும் ஆதாயம் அடைந்துள்ளனர்.

ஆகவே திருமணம்செய்பவர்கள் கர்த்தருக்கு எதிராக செல்கிறார்கள் என்றபொருளில் பேசுவதாக புரிந்துகொள்ளக்கூடாது. இருந்தபோதிலும் கர்த்தரைப் பிரியப்படுத்த தீர்மானித்த அனைவரும் இப்படிப்பட்ட காரியத்தில் மிக கவனமாயிருக்கவேண்டும். மற்றவர்களோ திருமணம்செய்வோரை விமர்சிக்க முயலக்கூடாது. இது சுயாதீனம், இந்த சுயாதீனத்தைக்கொண்டே தேவன் நம்மை விடுதலையாக்கியிருக்கிறார். இந்த உரிமையை நாம்தொடர்ந்து பாதுகாத்துக்கொள்ளவும் மற்றவர்களுக்கு அருளவும்கூடும்.

**நன்மைக்காக அல்லது தீமைக்காக :-**

திருமணம் செய்வோர், தான் ஒரு பூரணமனுஷனை திருமணம் செய்யப்போவதில்லை என்ற உண்மையை தீர்மானித்திருக்கவேண்டும். ஏனெனில் “பரிபூரணன் ஒருவனுமில்லை, ஒருவனாகிலுமில்லை” என்று வேதாகமம் நமக்குக் கூறுகிறது. ஒருவனும் பூரணராயிராத நிலைமையில், அபூரணராயுள்ள ஒருவர், பூரணராக உள்ளவரே வேண்டுமென கேட்பது தவறு என்பது வெளியரங்கமாகிறது. ஆயினும் ஒவ்வொருவரும் தங்களது

சொந்த பலவீனத்தை மூடிமறைக்க முயற்சிக்கிறார்கள். அவர்கள் இந்த விஷயத்தில் ஞானமற்றோராக இருக்கிறார்கள். நமது சிந்தைகள் பூரணமாயிருந்து, அந்த உன்னத சிந்தையின் தராதரத்துக்கு நம்மால்இயன்றஅளவு ஜீவிக்கவேண்டும். ஒவ்வொரு குறைபாட்டையும் எவ்வளவுவிரைவில் முடியுமோ, அவ்வளவாக மறைக்கவேண்டும். இதனால் அங்கே எந்த ஒரு தடையும் ஏற்படாது. ஒருவர் திருமணத்திற்குள் பிரவேசிக்கும்போது, தான் பூரணராய் உள்ள ஒருவரை மணந்திருக்கிறேன் என்று எண்ணுவது தவறானது. அவர் தன் பலவீனத்தை திருமணப்பந்தத்தில் இணைந்தவருக்குப் பின்னால் மறைத்துக்கொள்கிறார். இவ்வாறு ஒருவருக்கொருவர் தங்கள் பலவீனத்தை மறைத்துக்கொள்வது வாழ்நாள்முழுவதும் நீடித்திருக்கக்கூடும்.

திருமணமானோர் ஒருவர் மற்றவருடைய கடந்த வாழ்க்கையை விசாரிப்பதுகூடாது. திருமணமான அத்தருணத்திலிருந்தே ஒருவர் மற்றவரை நன்மைக்கென்றோ, தீமைக்கென்றோ ஏற்றுக்கொள்கிறார். அப்போதிலிருந்து, பழைய வாழ்க்கையை திரும்பிப் பார்த்தல்கூடாது. கர்த்தர் நம்மை ஏற்றுக்கொண்டபோதும் அவ்வாறே நடந்தது. அவர் நம் கடந்த கால வாழ்க்கையை விசாரிக்கவில்லை. நாமும் அவ்வாறுசெய்யக்கூடாது. திருமணமான தம்பதியர் கடினமான சூழ்நிலைகளை அடைவார்களானால், அவர்களுக்கிடையே ஏற்பட்டுள்ள கடினங்களை சீர்ப்படுத்தும்படி முயற்சிக்க எவரையும் இவர்கள் அனுமதிக்கக்கூடாது. ஏனெனில் அப்படிப்பட்ட முயற்சிகள் அனைத்தும் துன்பத்தையே வருவிக்கும். தேவன் ஒன்றிணைத்திருக்கிறதன்பேரில் ஒருவனும் பிரவேசிக்க முயற்சிக்கக்கூடாது. திருமணத்தின் இடர்ப்பாடுகள் பரஸ்பரம் பேச்சுவார்த்தையினால் நிச்சயமாக தீர்க்கப்படவேண்டியவை. இதை அறிந்திருந்து, பிறரது ஜீவியத்தின் கஷ்டங்கள் பெருகும்படியாக நம் நடவடிக்கை அமைந்துவிடாதபடி விழிப்பாய் இருக்கவேண்டும். நாம் இரக்கங்கொள்ளவும்கூடாது. நாம் அவர்களை தனித்திருக்கும்படி விட்டுவிடவேண்டும். அவர்கள் எப்பொழுதாகிலும் ஆலோசனை தரச்சொல்லி நம்மை அணுகுவார்களாகில், கொடுக்கலாம், ஆனால் நேரடியாக உட்பிரவேசித்தல்கூடாது. அவர்கள் திருமணம் செய்துகொண்டபிறகு, அவர்கள் எத்தனைகாலம் ஜீவிக்கிறார்களோ, அது நன்மையாக இருக்கும் அல்லது தீமையாக இருக்கும்.

ஆகவே திருமணம் என்பது பொறுப்புணர்வுமிகக் கூடுதல். இதை மிக தீவிரமாக கவனித்து, ஆலோசித்தபிறகே ஏற்றுக்கொள்ளவேண்டும். இது ஒரு பரிசுத்தமான பொறுப்பு. ஒப்பந்தத்தில் இணையவிருப்போரே எஞ்சியுள்ள ஜீவியத்தில் தங்களை பிணைத்துக்கொள்ளவேண்டும். இந்த சிந்தை முழுமையாக மதிக்கப்பட்டு பின்பற்றப்படுமேயானால், திருமணங்கள் அனைத்தும் அதிகநிறைவை ஏற்படுத்தும்.

**குருவே பேசும்! என்னை தயார்ப்படுத்தும் -உம்**

குரலை நாளும் கேட்கிறேன்

கீழ்ப்படிதலோடுகூட மகிழ்ச்சியும், ஸ்திரமும்

ஒவ்வொரு வசனத்திலும் இனியும் பின்தொடரும்

நான் செவிசாய்க்கிறேன் கர்த்தாவே, உம்மிடத்திலேயே

குருவே பேசும், பேசும் என்னிடம் தொடர்ச்சியாக..